



## ĊIRKULARI

Data: 23 ta' Frar 2023

Ref: DES 07/2023

Lill- : Segretarju Permanenti, Diretturi Ġenerali, CiO, Diretturi, Kapijiet tan-Netwerk tal-Kulleġġi, Kapijiet tal-Iskejjel Primarji, Medji u Sekondarji tal-Istat

Suġġett: Telefons Ċellulari tal-Istudenti fl-Iskejjel

L-użu ta' telefons ċellulari mill-istudenti normalment mhuwiex meħtieġ waqt il-ħin tal-iskola fejn il-komunikazzjoni ssir wiċċ imb wiċċ. Il-Kapijiet tal-iskola huma mfakkra li ċ-Ċirkolari OPS/11/2001 għadha fis-seħħ u qed tiġi ċċarata u aġġornata kif ġej:

- L-użu jew il-pussess ta' telefons ċellulari mill-istudenti fl-iskola mhux permess.
- Il-Kap tal-iskola jista' jawtorizza li student iġib mowbajl l-iskola f'ċirkostanzi eċċezzjonali u normalment wara evalwazzjoni ta' talba ġġustifikata bil-miktub mill-ġenituri/kustodji.  
F'dawn il-każijiet, il-mowbajl:
  - ikun iddepożitat f' post sigur kif amministrat mill-iskola JEW jinżamm mill-istudent mitfi fil-basket;
  - il-mowbajl ma jistax jinħareġ mill-basket, mgħoddi lil studenti oħrajn, jew mixgħul;
  - l-iskola mhix responsabbli għal dan l-apparat.
- L-użu ta' mowbajl relatat ma' apparat għall-monitoraġġ kontinwu taz-zokkor fid-demem għandu jkun permess skont iċ-Ċirkolari DES 19/2022.
- Il-pussess u/jew l-użu mhux awtorizzat ta' mowbajls iwassal għal:
  - konfiskazzjoni awtomatika tat-telefon ċellulari għal perjodu ta' mill-anqas 20 ġurnata skolastika (is-SIM tista' tingħata lura meta mneħħija mill-istudent).
  - it-tieni darba li jinstab pussess mhux awtorizzat twassal għall-konfiska tal-apparat għall-bqija tas-sena skolastika.

Huwa mifhum li jista' jkun hemm ċirkostanzi fejn studenti jkollhom bżonn jikkuntattjaw qraba waqt li jkunu l-iskola u, għaldaqstant, għandhom ikunu assistiti biex jagħmlu telefonati meta meħtieġ.

Il-Kapijiet tal-iskola huma mitluba li jġibu l-kontenut ta' din iċ-ċirkolari għall-attenzjoni tal-ġenituri/kustodji.

Emile Vassallo  
Direttur Ġenerali  
Dipartiment għal Servizzi Edukattivi